



ПОСТАНОВЛЕНИЕ

КАРАР

22.10.2021

М ө с л и м

№ 484

Татарстан Республикасы Мөслим муниципаль районы муниципаль гомуми белем бирү учреждениеләрендә сәламәтлек мөмкинлекләре чикләнгән һәм инвалид балаларга түләүсез ике тапкыр туклану бирү тәртибен раслау турында

«Россия Федерациясендә мәгариф турында» 2012 елның 29 декабрендәге 273-ФЗ номерлы Федераль закон, Татарстан Республикасы Мөслим муниципаль районы Уставы һәм Мөслим муниципаль районы муниципаль гомуми белем бирү учреждениеләрендә физик мөмкинлекләре чикләнгән һәм инвалид балаларга социаль ярдәм күрсәтү максатларында, Мөслим муниципаль районы Башкарма комитеты **КАРАР БИРӘ:**

1. Татарстан Республикасы Мөслим муниципаль районының муниципаль гомуми белем бирү учреждениеләрендә сәламәтлеге мөмкинлекләре чикләнгән укучыларга һәм инвалид балаларга түләүсез ике тапкыр туклану бирү тәртибен расларга (1 нче кушымта).

2. «ТР Мөслим муниципаль районы мәгариф идарәсе» муниципаль казна учреждениесе башлыгына, расланган Тәртип нигезендә, ТР Мөслим муниципаль районы муниципаль гомуми белем бирү учреждениеләрендә белем алучы физик мөмкинлекләре чикләнгән һәм инвалид балаларны түләүсез ике тапкыр туклану белән тәэмин итәргә.

3. Әлеге карарны Мөслим муниципаль районының рәсми сайтында һәм «ТР Мөслим муниципаль районының Мәгариф идарәсе» МКУ сайтында урнаштырырга.

4. Әлеге карар рәсми басылып чыкканнан соң үз көченә керә.

5. Әлеге карарның үтәлешен контрольдә тотуны Башкарма комитет житәкчесенәң социаль-мәдәни үсеш буенча урынбасары М. Р. Бәдретдиновага йөкләргә.

**Башкарма комитет житәкчесе
вазыйфаларын башкаручы**

А.Р. Хужин

Татарстан Республикасы
Мөслим муниципаль районы
Башкарма комитетының
«___» _____
_____ номерлы карарына
1 нче кушымта

Татарстан Республикасы Мөслим муниципаль районы муниципаль гомуми белем бирү учреждениеләрендә сәламәтлек мөмкинлекләре чикләнган һәм инвалид балаларга түләүсез ике тапкыр түләүсез туклану бирү тәртибе

I. Гомуми нигезләмәләр

1.1. Әлеге тәртип Татарстан Республикасы Мөслим муниципаль районы муниципаль гомуми белем бирү оешмаларында сәламәтлек мөмкинлекләре чикләнган һәм инвалид балаларга (алга таба - СМЧ һәм инвалид балалар) ике тапкыр түләүсез туклану бирү шартларын тудыру максатларында эшләнган.

Әлеге Тәртип СМЧ һәм инвалид балаларга ике тапкыр түләүсез туклану бирү механизмын, СМЧ һәм инвалид балаларга ике тапкыр түләүсез туклану бирүгә бәйле чыгымнарны финанс белән тәмин итү чыганаclarын, һәм СМЧ һәм инвалид балаларга ике тапкыр түләүсез туклану бирү өчен контроль һәм жаваплылыкны билгели.

1.2. СМЧ һәм инвалид бала – махсус шартлар тудырмыйча белем алуга комачаулаучы һәм физик һәм (яисә) психологик үсештә житешсезлекләре психологик-медик-педагогик комиссия (алга таба – ПМПК) тарафыннан расланган физик зат.

1.3. Ике тапкыр түләүсез туклану алуга Татарстан Республикасы Мөслим муниципаль районы муниципаль гомуми белем бирү оешмаларында жайлаштырылган башлангыч гомуми, төп гомуми яисә урта гомуми белем бирү программаларын (алга таба – жайлаштырылган белем бирү программасы) үзләштерүче СМЧ һәм инвалид балалар хокуклы.

1.4. Жайлаштырылган белем бирү программасы – СМЧ һәм инвалид балаларны, аларның психофизик үсеш үзенчәлекләрен, шәхси мөмкинлекләрен исәпкә алып, укыту өчен жайлаштырылган һәм кирәк булганда, әлеге затларның үсешен һәм социаль адаптациясен тәмин итә торган белем бирү программасы.

1.5. Түләүсез ике тапкыр туклану СМЧ һәм инвалид балаларга бары тик дәресләрдә булган көннәрдә генә бирелә. Дәресләр барган көнне, нинди дә булса сәбәпләр аркасында гомуми белем бирү учреждениесе ашханәсе эшләмәгән очракта, СМЧ һәм инвалид балаларга продуктлата бирелә торган паеклар бирелә.

Муниципаль гомуми белем бирү оешмаларында СМЧ һәм инвалид балаларны тукландыру, гомуми белем бирү учреждениеләрендә укучыларны тукландыруны оештыру буенча санитар-эпидемиологик таләпләр һәм расланган менюга туры китереп оештырыла.

1.6. Өйдә белем алучы СМЧ һәм инвалид балалар продуктлата бирелә торган паек белән тәмин ителәләр.

1.7. Түләүсез ике тапкыр туклану һәм продуктлата бирелә торган паекларны акчалата компенсациягә алыштыру башкарылмый.

1.8. Бер үк вакытта укучыларга «4 һәм аннан күбрәк баласы булган күпбалалы гаиләләрдә балалар өчен түләүсез туклану оештыру нигезләмәсен раслау турында» Татарстан Республикасы Мөслим муниципаль районы Башкарма комитетының 2021 елның 22 мартындагы 124 номерлы карары нигезендә түләүсез яисә ташламалы туклану һәм «Россия Федерациясендә мәгариф турында» 2012 елның 29 декабрэндәге 273-ФЗ номерлы Федераль законның 79 статьясындагы 7 пункты нигезендә ике тапкыр түләүсез туклану бирү өчен нигезләр булганда, укучыларга ата-ана (законлы вәкилләр) теләге буенча югарыда күрсәтелгән нигезләрнең берсе буенча туклану бирелә.

1.9. Ата-ананың (законлы вәкилдырнең) СМЧ һәм инвалид баланы түләүсез ике тапкыр туклану белән тәэмин итүдән язмача баш тарткан очракта, күрсәтелгән укучыга мондый тукландыру гамәлгә ашырылмый.

1.10. СМЧ һәм инвалид балаларга түләүсез ике тапкыр туклануны гамәлгә ашыру турында мәгълүмат бирелергә тиеш һәм Социаль тәэминатның бердәм дәүләт мәгълүмат системасын кулланып алынырга мөмкин.

II. СМЧ һәм инвалид балаларга ике тапкыр түләүсез туклану бирү турында документлар бирү һәм карар кабул итү тәртибе

2.1. ОВЗ һәм инвалид балаларга түләүсез ике тапкыр туклану бирү өчен ата-ана (законлы вәкил) гомуми белем бирү оешмасына түбәндәге документларны тапшыра:

а) СМЧ һәм инвалид балаларны ике тапкыр түләүсез туклану белән тәэмин итү турында билгеләнгән форма буенча гариза (әлеге Тәртипкә 1 нче кушымта);

б) ПМПК (үзәк яки территориаль) укучының гомуми белем бирү оешмасында белем алу (жайлаштырылган белем бирү программасы буенча уку) өчен махсус шартлар булдыруга мохтаж булуы турында гамәлдәге бәяләмәсе;

в) гариза бирүченең шәхесен раслаучы документ күчермәсе;

г) мөрәжәгать итүче һәм СМЧ һәм инвалид баланың СНИЛС күчермәсе.

2.2. СМЧ һәм инвалид балага ике тапкыр түләүсез туклану бирү өчен кирәкле документларны кабул итүдән баш тарту өчен нигез булып шушы Тәртипнең 2.1 пунктында күрсәтелгән документларның тулы булмаган пакетын тапшыру тора.

2.3. СМЧ һәм инвалид балаларга ике тапкыр түләүсез туклану бирү турындагы карар гомуми белем бирү оешмасы приказы белән әлеге Тәртипнең 2.1 пунктында күрсәтелгән документлар тапшырылган көннән соң өч эш көне эчендә рәсмиләштерелә.

Түләүсез ике тапкыр туклану СМЧ һәм инвалид балага белем бирү оешмасы боерыгы чыккан көннән соң килүче уку көненнән башлап уку елы ахырына кадәр, ләкин ПМПК төзү срогыннан артмаган вакытка бирелә.

2.4. СМЧ һәм инвалид баланы ике тапкыр түләүсез туклану белән тәэмин итү хокукы ел саен ата-ана (законлы вәкил) тарафыннан гомуми белем бирү оешмасына әлеге Тәртипнең 2.1 пунктында күрсәтелгән документлар пакетын тапшыру юлы белән раслана.

2.5. СМЧ һәм инвалид балага түләүсез ике тапкыр туклану бирүдән баш тарту өчен нигезләр:

а) укучыны ике тапкыр түләүсез туклану белән тәэмин итү хокукын туктатуга китерә торган хәлләрне ачыклау;

б) СМЧ һәм инвалид баланың гомуми белем бирү оешмасыннан китүе (чыгарылуы).

2.6. СМЧ һәм инвалид балаларга түләүсез ике тапкыр туклану бирү гомуми белем бирү оешмасы боерыгы белән билгеләнгән көннән туктатыла.

III. СМЧ һәм инвалид балаларга түләүсез ике тапкыр туклануны оештыру

3.1. СМЧ укучыларга һәм инвалид балаларга түләүсез туклану оештыруны оештыру өчен гомуми белем бирү оешмасы:

3.1.1. мөмкинлекләре чикләнгән балаларга һәм инвалид балаларга түләүсез ике тапкыр туклану бирү тәртибе һәм шартлары турында ата-аналарга (законлы вәкилләргә) мәгълүмат бирүне тәэмин итә;

3.1.2. әлеге Тәртипнең 2.1 пунктында күрсәтелгән документларны кабул итә, документлар пакетын төзи һәм аларны саклауны тәэмин итә;

3.1.3. укучының ике тапкыр түләүсез туклану алу хокукын тикшерә;

3.1.4. укучыларга түләүсез ике тапкыр туклану бирү (бирүдән баш тарту) турында карар кабул итә;

3.1.5. СМЧ һәм инвалид балалар, шул исәптән өйдә белем алучылар исемлеген формалаштыра;

3.1.6. СМЧ һәм инвалид балаларга ике тапкыр түләүсез туклану бирү буенча гамәлгә куючыга хисап булдыруны һәм тапшыруны тәэмин итә;

3.1.7. СМЧ һәм инвалид балаларны ике тапкыр түләүсез туклану һәм продуктлата бирелә торган паек белән тәэмин итә.

3.2. СМЧ һәм инвалид балаларга түләүсез ике тапкыр туклану (продуктлата бирелә торган паек) бәясен башлангыч сыйныф өчен 1 уку көненә 68,41 сум, 5-11 сыйныф укучылары өчен 43 сум исәбеннән, айга бер тапкыр тиз бозылмый торган туклану продуктары бирүне оештырырга. СМЧ һәм инвалид балалар өчен ике тапкыр туклануны оештыру мөмкинлеге булмаган очракта, башлангыч сыйныф укучылары өчен 53,41 тиен, 5-11 сыйныф укучылары өчен 28 сумлык төшке аш, ә иртәнге ашка 15 сумлык продуктлата бирелә торган паек бирү оештырырга.

3.3. Ата-аналар (законлы вәкилләр) балалары беркетелгән гомуми белем бирү оешмалары ашханәләреннән гомуми белем бирү учреждениесе приказы белән билгеләнгән көнне бер тапкыр продуктлата бирелә торган паек алалар.

IV. СМЧ һәм инвалид балаларга түләүсез ике тапкыр туклану бирү белән бәйле чыгымнарны финанс белән тәмин итү

4.1. Муниципаль гомуми белем бирү учреждениеләрендә СМЧ һәм инвалид балаларга түләүсез ике тапкыр туклану бирүгә бәйле чыгымнарны финанс ягыннан тәмин итү тиешле финанс елына һәм план чорына Мөслим муниципаль районы мәгариф идарәсенә күрсәтелгән максатларына каралган бюджет ассигнованиеләре исәбеннән һәм Татарстан Республикасы Министрлар Кабинетының Гомуми белем бирү оешмаларында укучыларны туклануны ел саен индексацияләү белән тәмин итү турындагы карары нигезендә гамәлгә ашырыла.

4.2. Муниципаль гомуми белем бирү учреждениесенә акчалар күләме СМЧ һәм инвалид бала категориясенә керүче укучыларның фаразланган саныннан һәм әлеге Тәртипнең 3.2 пунктында билгеләнгән туклану бәясеннән чыгып билгеләнә.

V. СМЧ һәм инвалид балаларга түләүсез ике тапкыр туклану бирү өчен контроль һәм җаваплылык.

5.1. Гомуми белем бирү оешмасы җитәкчесе СМЧ һәм инвалид балаларга түләүсез ике тапкыр туклану бирүне оештыру өчен шәхси җаваплы.

5.2. «Мөслим муниципаль районы мәгариф идарәсе» МКУ муниципаль гомуми белем бирү оешмаларында СМЧ һәм инвалид балаларны түләүсез ике тапкыр тукландыру белән тәмин итүгә каралган район бюджеты акчаларын тотуны контрольдә тоту.